

आरती श्रीघृतमारीची ७७

जय देवी जय देवी जय जय घृतमारी । अनन्य भावें शरण आलों
मज तारी ॥१॥ धर्मपुत्रालागी मणिमल्ल गांजीले । म्हणउनि सुरवर
मुनिवर शिवासि प्रार्थियले । क्रोधें करोनि शंकर जटेसि आपटिले ।
ते समयीं माते तूं मारीरूप धरिले ॥१॥ शस्त्राअस्त्रासह भयानक
रूप । खाउनि करकर दांत भरिला मनिं कोप । सुरवर मुनिवर लागीं
उठला भवकंप । शांत केले तुजवरि शिंपूनिया तूप ॥२॥ मणिमल्ल
प्रचंड यांसवे बुहु युद्ध करिसी । शस्त्रासह दळ त्यांचे चावुनिया
खासी । अरि मारुनि द्विजकुमरा आनंदी करिसी । माणिक जननी
अक्षय प्रेमपुरनिवासी ॥३॥